

10 ta' April, 1989

Imhalled: –

**Onor. Joseph A. Filletti B.A., LL.D., A.R.Hist.S.**

Francis Spiteri

*versus*

George Abela *et noc*

**Preskrizzjoni – Interruzzjoni – Ammissjoni ta' Debitu**

*L-atturi fittxew għall-hlas ta' xogħlijiet magħmula u materjali forniti.*

*Il-Qorti ċaħdet l-eċċezzjoni tal-preskrizzjoni għaliex sabet illi kien hemm ammissjoni tad-debitu u ntteruzzjoni taġ-perijodu preskrittiv. Konsegwentement il-konvenuti ġew ikkundannati jhallsu.*

Il-Qorti: –

Rat iċ-ċitazzjoni ta' l-attur *nomine* li biha hemm premissi d-dikjarazzjonijiet neċessarji u mogħtija l-provvedimenti opportuni;

Talbu għalhekk l-atturi li din il-Qorti:

1. Tikkundanna lill-konvenuti *nomine* sabiex ihallsu lill-atturi *nomine* s-somma ta' elf hames mija u ħamsin lira Maltija (Lm1550) bilanċ ta' somma akbar, prezz ta' xogħlijiet (*constructional work*) esegwiti mill-impriza tat-Tarzna fuq inkariku tal-konvenuti *nomine* kompriz il-prezz tal-materjal

*relattiv fl-Upper Ground, Manoel Island, kollox skond id-dokumenti A, B u C hawn annessi;*

Bl-ispejjeż kompriżi dawk ta' l-ittra uffiċjali tal-11 ta' Marzu 1975 u bl-imghaxijiet legali mid-data ta' l-istess ittra uffiċjali kontra l-konvenuti *nomine*;

Rat in-nota ta' l-eċċezzjonijiet tal-konvenuti *nomine* fejn eċċepew bir-rispett:

L-azzjoni attriċi tidher li hija preskritta għat-termini ta' l-artikoli 2254(a), 2256(2) jew 2261(f) tal-Kodiċi Ċivili;

Salvi eċċezzjonijiet ohra;

Rat id-dikjarazzjonijiet tal-kontendenti u l-listi tax-xhieda tagħhom;

Rat id-dokumenti esebiti u digrieti mogħtija;

Semgħet lix-xhieda mogħtija;

Rat l-atti kollha tal-kawża;

Rat id-deċiżjoni preliminari mogħtija minn dina l-Qorti, kif diversament presjeduta, fl-20 ta' Marzu 1979 fejn gie deċiż u ddikjarat illi l-preskrizzjoni applikabbli għall-istanza preżenti hija dik a tenur ta' l-artikolu 2261(f) tal-Kodiċi Ċivili jiġifieri dik kwinkwenali. L-attur *nomine* ppreżenta nota ta' appell iżda ma pprosegwiex oltre;

Tkkunsidrat oħalhekk li l-mertu tal-każ huwa dwar iekk tali

kreditu hux preskritt jew le. L-art. 2261(f) jistipula (fil-Kodiċi rivedut indikat bhala numru 2156(f) Kap. 16) illi:

“L-azzjonijiet għall-hlas ta’ kull kreditu ieħor li ġej minn operazzjonijiet kummerċjali jew minn hwejjeġ oħra, meta l-kreditu ma jkunx jaqa’, skond din il-liġi jew liġijiet oħra, taht preskrizzjoni aqsar, jew ma jkunx jirriżulta minn att pubbliku”;

*Omissis;*

L-“*istatement*” esebit a fol. 7 tal-proċess (Dok. C) juri li saru ta’ lanqas hames pagamenti akkont, u l-aħħar wiehed iġib id-data tat-22 ta’ Jannar 1968. Dan l-“*istatement*” jidher li kien ġie indirizzat lil “*The Malta Football Association*”. Ma jidhirx li kien hemm xi risposta għal dan l-“*istatement*”, però in preċedenza nkitbu u ġew spediti żewġ ittri mis-Segretarju tal-M.F.A. Frank Attard (Dok. D u Dok. E) li fost hwejjeġ oħrajn jgħidu dan:

*“...the Council is doing its possible best to acquire a grant from the Government and also raise funds by the staging of competitive matches at the Manoel Island Ground with a view of settling the outstanding balance of Lm1700 due to your company;*

*Please excuse our delay in settling the account due to precarious financial position of this Association”;*

(ittra tal-11 ta’ Settembru 1967 a fol. 8);

*“.....I am now in a position to inform you that the National Sports Board has approved an initial grant of £300 to this*

*Association with a view to settling the outstanding amount of £1700 due to your Company;*

*When we receive the cheque from the Treasury we sill not hesitate to forward it to you immediately, and we look forward to further grants from the National Sports Board until the whole sum due to the Company is fully paid out'';*

(Silta mill-ittra datata 17 ta' Novembru 1967 a fol. 9);

*Omissis;*

Issa, meta wiehed iqis il-fatti tal-każ m'għandux ikollu diffikultà biex jikkonkludi li kull perijodu preskrittiv li seta' ddekkorra ġie nterrott ripetutamente u dan anke fuq talba, f'okkażjoni minnhom, mid-dirigenti preċedenti tal-Malta Football Association. Meta daħlu minflok dawn, l-odjerni konvenuti, dawn ukoll jidhru li baqgħu jaċċettaw il-fatt li d-debitu ma' l-atturi *nomine* kien għadu pendenti. U ma setghux, in verità, jagħmlu mod ieħor għaliex mill-provi jirrizulta b'mod evidenti li x-xogħol ġie esegwit b'inkariku espress tal-Malta Football Association u baqa' ma tħallasx. Hija tassew assurda t-teżi tal-konvenuti *nomine* li wara li kienu huma stess li talbu koncessjoni ta' terminu biex ikunu f'qagħda li jhallsu lill-kontroparti u baqgħu jirrikonoxxu dan id-debitu bi "*statements*" maħruġa b'inkariku ta' l-awditur tagħhom, issa jeċċepixxu l-preskrizzjoni. Għalhekk it-talba attriċi hija fondata;

Għaldaqstant il-Qorti tiddeċidi l-kawża billi, filwaqt illi tirrespingi l-eċċezzjonijiet kollha tal-konvenuti *nomine* kompriza dik tal-preskrizzjoni, tilqa' t-talba attriċi għall-ammont dedott kontra l-konvenut *nomine*, li jinsabu kkundannati wkoll li oltre

s-sorti jhallsu l-ispejjez kollha ġudizzjarji flimkien ma' interessi legali kif mitlub sal-ħlas effettiv.

---